

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.05.04.2019.

పగటి సమయంలో ఇళ్ళ తాళాలు పగులగొట్టి దొంగతనాలకు పాల్పడుతున్న నిందితుడి అరెస్ట్

అతని వద్ద నుండి 17.5 కాసుల బంగారం, 1/2 కేజీ వెండి, రూ.2.30 లక్షల నగదు స్వాధీనం

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టిసారించిన నగర పోలీస్ కమీషనర్ శ్రీ సి. హెచ్. ద్వారకా తిరుమలరావు ఐపిఎస్ గారి ఆదేశాల మేరకు క్రైమ్ డిసిపి శ్రీమతి బి.రాజకుమారి ఐపిఎస్ మరియు క్రైమ్ జోన్-1 ఏసిపి ఎస్.కె.మక్కూల్ గారి ఆదేశాల మేరకు దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు, అనుమానాస్పద వ్యక్తులు మరియు పగలు మరియు రాత్రి సమయాల్లో దొంగతనాలకు పాల్పడే నేరస్థులపై నిఘా ఏర్పాటు చేయడం జరిగింది.

ఈ నేపథ్యంలో ది.04.04.2019న సీసీఎస్ సెంట్రల్ జోన్ పోలీసులకు అందిన సమాచారం మేరకు విజయవాడ, గవర్నర్ పేట పోలీస్ స్టేషన్ పరిధిలోని జైహింద్ కాంప్లెక్స్ సమీపంలో అనుమానాస్పదంగా తచ్చాడుతున్న ఒక వ్యక్తిని అదుపులోకి తీసుకుని విచారించగా, ఇతను పలు దొంగతనం కేసుల్లో నిందితుడిగా ఉన్న పాత నేరస్థుడైన బొమ్మలమీన సంతోష్ గా వెల్లడైంది. ఈ నేపథ్యంలో నిందితుడిని అరెస్ట్ చేసి, అతని వద్ద నుండి 17 1/2 కాసుల బంగారం, 1/2 కేజీ వెండి, రూ.2.30 లక్షల నగదు స్వాధీనం చేసుకోవడం జరిగింది.

చింతలపూడికి చెందిన బొమ్మలమీన సంతోష్ (27) అనే వ్యక్తి చిన్న వయస్సు నుండి రోడ్లపై చిత్తుకాగితాలు సేకరిస్తూ చిల్లర దొంగతనాలకు అలవాటుపడ్డాడు. క్రమేపీ చెడు వ్యసనాలకు బానిసై సులబంగా డబ్బు సంపాదించి జల్సాలు చేయడానికి ఇంటి దొంగతనాలను మార్గంగా ఎంచుకున్నాడు. ఈ క్రమంలో చింతలపూడి పోలీస్ స్టేషన్ పరిధిలో ఇతను చేసిన ఇంటి దొంగతనం కేసుల్లో అక్కడి పోలీసు వారు అరెస్ట్ చేసి జైలుకు పంపగా బెయిల్ పై విడుదలైన నిందితుడు తన మకాంను విజయవాడకు మార్చడం జరిగింది.

నిందితుడు 2017 సం॥లో విజయవాడ పటమట పోలీస్ స్టేషన్ పరిధిలో పంటకాలువ సమీపంలో తాళం వేసిన ఒక ఇంట్లోకి ప్రవేశించి, బీరువాలో ఉన్న నగదు మరియు బంగారం దొంగిలించి పారిపోవడం జరిగింది. జరిగిన సంఘటనపై బాదితులు ఇచ్చిన ఫిర్యాదుపై పటమట పోలీస్ స్టేషన్ లో కేసు నమోదు చేయడం జరిగింది. తదుపరి దర్యాప్తులో భాగంగా ఈ కేసును సీసీఎస్ పోలీసులకు బదిలీ చేయగా దర్యాప్తు ప్రారంభించిన సీసీఎస్ పోలీసు వారు నిందితుడిని అరెస్ట్ చేసి, అతని వద్ద నుండి 17 1/2 కాసుల బంగారం, 1/2 కేజీ వెండి, రూ.2.30 లక్షల నగదు స్వాధీనం చేసుకోవడం జరిగింది.

పెండింగ్ లో ఉన్న ఈ కేసు దర్యాప్తులో చురుగ్గా వ్యవహరించి నిందితులను గుర్తించి వారిని అరెస్ట్ చేయడంలో ప్రతిభ కనబరచిన సీసీఎస్ సెంట్రల్ జోన్ ఇన్ స్పెక్టర్ శ్రీ ఏ.శివాజీరాజు మరియు వారి సిబ్బందిని పోలీస్ ఉన్నతాధికారులు అభినందించడం జరిగింది.

---XX---